

مانی سے ملواتا ہوں۔ پریشان مت ہونا۔۔۔ مجھے یاد نہیں کہ میں نے تسلی کے طور پر اسے کیا کہا لیکن اس وقت مجھے اس کا رکھی باندھنا یاد آگیا۔ اور میں نے مانی صاحب سے وعدہ لیا کہ وہ کیٹی کی مدد ضرور کریں گے۔ کیٹی بیک اسکول میں پڑھتی تھی۔ انگریزی بہت اچھی تھی اور ذہین تو خیر تھی ہی۔ کیٹی کو مانی صاحب نے وہیں بلا لیا تھا۔ ایک گھنٹہ تک مانی صاحب سے باتیں ہوتی رہیں اور میں بار بار کیٹی کی سفارش کرتا رہا اور مجھے اس وقت احساس ہوا جب انہوں نے مجھ سے کہا ”شاید تم میرے پاس کیٹی کی سفارش کے لئے آئے تھے۔ میں نے تم کو نہیں بلایا تھا“ لیکن وہ ہم لوگوں کی پریشانی کو سمجھ گئے تھے۔

بعد میں مجھے معلوم ہوا کہ مانی صاحب نے کیٹی کو بڑا معقول کام دے دیا تھا۔ میں نے انہیں شکریے کا خط لکھا۔ لیکن پھر مانی صاحب سے کیا کیٹی سے کبھی ملاقات نہیں ہوئی۔ خدا کیے کہ کیٹی خیریت سے ہو۔

میں کیٹی سے رخصت ہوا کیونکہ مجھے ایک اور ضروری کام تھا۔ اگلے روز میں اکورگیا شکر کا خط لے کر۔۔۔ سردار جی کی بیوی ناگپور ہی میں تھیں اس لئے ان کا خط میں نے آتے ہی رات کو جا کر دے دیا تھا۔ شکر کا خط میرے لئے بوجھ بنا ہوا تھا۔ ساتھیوں نے مجھے روکا بھی۔ مگر ان کو اندازہ نہ تھا کہ شکر مجھے کتنا عزیز تھا۔ شکر نے مجھے اپنے گھر کا راستہ کچھ اس طرح بتایا تھا کہ مجھے اُس کے گھر پہنچنے میں دقت نہ ہوئی۔ میں نے ٹھیک اسی کے دروازے پر دستک دی۔

انداز سے ایک ہمارا شرطین لڑکی نکلی۔ میں نے شکر کا نام لیا وہ اُچھل پڑی۔ کہنے لگی آپ بھنڈارا جیل والے گرو جی ہیں۔ آپ ہی نے تو اسے لکھنا پڑھنا سکھایا ہے۔۔۔ وہ عجب انداز سے اچھل رہی تھی۔ بار بار وہ شکر کا حال پوچھ رہی تھی۔ معلوم ہوا کہ یہی شکر سی بیوی تھی۔ میں نے اسے شکر کا لافو دیا جو بڑے احتیاط سے لایا تھا۔ اس نے بڑی خاطر ملاقات کی۔ طرح طرح کی مٹھائیاں منگوائیں۔ میں نے انسانی چہرے پر اتنی غیر معمولی مسرت بہت کم دیکھی تھی۔ وہ بار بار اس کا حال پوچھتی تھی۔ میں نے اس کی بہت سی باتیں بتائیں۔ پوچھنے لگی ”اب تو وہ انگریزی اور اردو سیکھ گیا ہے۔ اپنے خط میں وہ بڑے بڑے لوگوں کے نام لکھتا ہے۔ آپ نے میرے اوپر بڑا احسان کیا۔۔۔ آپ کتنے اچھے آدمی ہیں۔۔۔ آپ مٹھائی کھائیے۔۔۔ شکر اب